

ஓவ்வொரு பிராமண நட்சத்திரமும் உயிர்வாழும் நட்சத்திரத் தொகுதிகளின் அலங்காரம் ஆகும்.

இன்று, ஞான சூரியனும், ஞான சந்திரனும் தமது நட்சத்திரத் தொகுதிகளைப் பார்க்க வந்திருக்கிறார்கள். ஞான சூரியனும், ஞான சந்திரனும் ஒன்றுசேர்ந்து நட்சத்திரங்களான உங்களின் மத்தியில் வந்திருக்கிறார்கள். பௌதீக உலகில், சூரியன், சந்திரன், நட்சத்திரங்கள் அனைத்தும் சாதாரணமாக ஒரே வேளையில் தென்படுவதில்லை. எவ்வாறாயினும், உயிர்வாழும் நட்சத்திரங்களான நீங்கள் சூரியனுடனும், சந்திரனுடனும் இருக்கிறீர்கள். இதுவே நட்சத்திரங்களின் தனித்துவமான ஆன்மீக ஒன்றுகூடல் ஆகும். இன்று, பாப்தாதா வெவ்வேறு நட்சத்திரங்களான உங்களைப் பார்க்கிறார். நட்சத்திரங்களான நீங்கள் ஒவ்வொருவரும் உங்களுக்கே உரிய சிறப்பியல்பைக் கொண்டிருக்கிறீர்கள். சின்னஞ்சிறிய நட்சத்திரங்களும் இந்தத் தொகுதியை மிகவும் அழகானதாக ஆக்குகின்றன. பெரிய நட்சத்திரங்கள் பெரியவை. ஆனால் இந்த நட்சத்திரக்கூட்டத்தின் அழகானது, சின்னஞ்சிறிய நட்சத்திரங்களான உங்களின் பிரகாசத்தால் மேலும் அதிகரிக்கிறது. நட்சத்திரங்களான நீங்கள் ஒவ்வொருவரும் எத்தனை அத்தியாவசியமானவர்கள் என்பதைக் காண்பதில் பாப்தாதா மிகவும் களிப்படைகிறார். நட்சத்திரங்களான உங்களில் மிகச் சிறியவர்களும் முற்றிலும் அத்தியாவசியமானவர்களே. நீங்கள் ஒவ்வொருவரும் மிகவும் முக்கியமான பணியைச் செய்கிறீர்கள். எனவே இன்று, நீங்கள் ஒவ்வொருவரும் எத்தனை முக்கியமானவர்கள் என்பதை பாப்தாதா பார்க்கிறார். பெற்றோர் வீட்டில் தமது எல்லைக்குட்பட்ட குடும்பத்தில் உள்ள ஒவ்வொரு குழந்தையின் நற்குணங்கள், கடமைகள், நடத்தை என்பனவற்றைப் பற்றிக் கலந்துரையாடுவதைப் போன்று, எல்லையற்ற பெற்றோர்களான, ஞான சூரியனும், ஞான சந்திரனும் இந்த எல்லையற்ற குடும்பத்தில் உள்ள சகல நட்சத்திரங்களினதும் சிறப்பியல்புகளைப் பற்றிக் கலந்துரையாடினார்கள். இன்று, ஞான சந்திரனான தந்தை பிரம்மா, உலகின் ஒவ்வொரு மூலையிலும் உள்ள தனது பிரகாசிக்கும் நட்சத்திரங்களைக் கண்டு சந்தோஷ நடனம் ஆடுகிறார். ஞான சூரியனான தந்தைக்கு ஒவ்வொரு நட்சத்திரத்தினதும் அத்தியாவசியத்தையும், சிறப்பியல்பையும் பற்றி அவர் மிகுந்த சந்தோஷத்துடன் கூறுகிறார். இது மிகவும் அற்புதம் ஆகும்! அந்த வேளைக்குரிய இந்தக் காட்சியை உங்களுடைய புத்தியின் யோகம் என்ற கமெராவினால் படம் எடுக்க முடிகிறதா? சாகார் ரூபத்தை அனுபவம் செய்தவர்கள் இதை மிக நன்றாக அறிவார்கள். பாபாவின் முகம் உங்களின் முன்னால் தோன்றியது, அல்லவா? உங்களால் எதைக் காண முடிகிறது? உங்களுடைய கண்களில் முத்துக்கள் மின்னும் வகையில் நீங்கள் அனைவரும் சந்தோஷமாக இருக்கிறீர்கள். நகைவியாபாரி ஒவ்வோர் இரத்தினத்தினதும் முக்கியத்துவத்தை விவரிப்பதைப் போன்று, ஞான சந்திரரும் இன்று ஒவ்வோர் இரத்தினத்தையும் புகழ்கிறார். உங்கள் அனைவரினதும் புகழ் என்னவென்று உங்களால் நினைக்க முடிகிறதா? உங்களுடைய மகத்துவத்தின் புகழை நீங்கள் அறிவீர்களா?

உங்கள் ஒவ்வொருவரினதும் சிறப்பியல்பும், மகத்துவமும் மிகத்தெளிவாகப் புலப்படும் ஒரு விடயம் உள்ளது. நீங்கள் மகாராத்திகளோ, காலாட்டையினரோ, சிறிய நட்சத்திரங்களோ அல்லது பெரிய நட்சத்திரங்களோ, நீங்கள் ஒவ்வொருவரும் தந்தையை அறிந்து, தந்தைக்குச் சொந்தமாகும் சிறப்பியல்பைக் கொண்டிருக்கிறீர்கள். மகத்தான அதிகாரத்தைக் கொண்டுள்ள எவரும், சமயநூல்கள், மதம், விஞ்ஞானம் அல்லது அரசியலின் அதிகாரத்தைக் கொண்டிருப்பவர்கள் எவரும், தமது அழியக்கூடிய பெரிய பட்டங்களின் அதிகாரத்தைக் கொண்டுள்ள எவரும் தந்தையை இனங்காணவில்லை. ஆனால் நீங்கள் அனைவரும் அவரை இனங்கண்டுள்ளீர்கள். அவர்கள் இன்னமும் கடவுளை அழைக்கிறார்கள். சமயநூல்களை விவாதிப்பவர்கள் இன்னமும் ஊகித்துக்கொண்டிருக்கிறார்கள். விஞ்ஞானிகள் தமது கண்டுபிடிப்புகளில் ஈடுபட்டிருக்கிறார்கள். தந்தை உங்களுக்குக் கூறும் விடயங்களைச் செவிமடுக்கவோ அல்லது புரிந்துகொள்ளவோ அவர்களுக்கு நேரம் கிடையாது. அவர்கள் முற்றிலும் தமது சொந்தப் பணியில் ஈடுபட்டிருக்கிறார்கள். அரசியலைச் சார்ந்த அதிகாரிகள் தமது பதவிகளை வகிப்பதில் மும்முரமாக இருக்கிறார்கள். அவர்களுக்கு நேரமே இல்லை. மதத் தலைவர்கள் தமது மதம் மறையக்கூடாது என்ற பயத்தினால் தமது மதங்களைப் பார்த்துக் கொள்வதில் மிகவும் மும்முரமாக இருக்கிறார்கள். அவர்கள் தமது சொந்த விடயங்களைப் பார்த்துக் கொள்வதில் மிகவும் மும்முரமாக இருக்கிறார்கள். எவ்வாறாயினும், கடவுளை அழைப்பதற்குப் பதிலாக, நீங்கள் அனைவரும் கடவுளை சந்திப்பதைக் கொண்டாடப் போகிறீர்கள். நீங்கள் ஒவ்வொருவரும் இந்தச் சிறப்பியல்பையும், மகத்துவத்தையும் கொண்டிருக்கிறீர்கள். “என்னிடம் என்ன சிறப்பியல்பு உள்ளது?” அல்லது “என்னிடம் நற்குணங்கள் இல்லை” என்று நீங்கள் நினைப்பதில்லை, அல்லவா? “என்னிடம் எந்தவிதப் பண்புகளும் இல்லை” என்று கூறுவது பக்தர்களின் வார்த்தைகள் ஆகும். நற்குணங்களின் கடலான தந்தையின் குழந்தையாக இருப்பதெனில், நற்குணவானாக இருத்தல் என்று அர்த்தமாகும். எனவே, நீங்கள் ஒவ்வொருவரும் ஏதாவதொரு நற்குணம் என்ற சிறப்பியல்பைக் கொண்டிருக்கிறீர்கள். தந்தை அந்தச் சிறப்பியல்பைப் பார்க்கிறார். இராஜ குடும்பத்தைச் சார்ந்த ஒவ்வொரு உறுப்பினர்களும் ஒருபோதும் யாசகர்கள் ஆகாத வகையில் எப்போதும் நிரம்பியிருப்பார்கள் என்பதைத் தந்தை அறிவார். அதேபோன்று, எந்தவொரு நற்குணமோ அல்லது சிறப்பியல்போ இல்லாத ஒரு குழந்தையை நற்குணங்களின் கடலான தந்தையின் குழந்தை என்று அழைக்க முடியாது. ஆகவே, நீங்கள் அனைவரும் நற்குணவான்கள், மகத்தான, விசேடமான ஆத்மாக்கள். நட்சத்திரங்களான நீங்கள்

உயிர்வாழும் நட்சத்திரக்கூட்டங்களின் அலங்காரம் ஆவீர்கள். இப்போது, நீங்கள் அனைவரும் யார் என்பதை நீங்கள் புரிந்து கொண்மீர்களா? நீங்கள் பலவீனமானவர்கள் அல்லர். ஆனால் பலசாலிகள் ஆவீர்கள். ஏனெனில் நீங்கள் மாஸ்டர் சர்வசக்திவான்கள் ஆவீர்கள். நீங்கள் சதா இத்தகைய ஆன்மீக போதையைக் கொண்டிருக்கிறீர்களா? ஆன்மீகத்தில் அகங்காரம் கிடையாது. அகங்காரத்திற்குப் பதிலாக, சுயமரியாதையே காணப்படும். சுயமரியாதை என்றால் ஆத்மாவிற்கு மரியாதை அளித்தல் என்று அர்த்தம். சுயமரியாதைக்கும், அகங்காரத்திற்கும் இடையே வேறுபாடு உள்ளது. எனவே, சதா உங்களுடைய சுயமரியாதை என்ற ஆசனத்தில் அமர்ந்திருங்கள். உங்களுடைய அகங்காரம் எனும் ஆசனத்தை விட்டு நீங்குங்கள். அகங்காரத்தின் ஆசனம் எதுவும் மிகவும் அழகாக அலங்கரிக்கப்பட்டிருக்கும். அது மிகவும் சௌகரியமாகவும், மனதைத் தொடுவதாகவும் இருக்கும். ஆனால் உண்மையில் அது முட்களால் ஆன ஆசனம் ஆகும். இந்த அகங்காரத்திற்குரிய ஆசனம், 'நீங்கள் உண்பதையிட்டு வருந்துங்கள், உங்களால் உண்ண முடியாததை இட்டு வருந்துங்கள்' என்ற கூற்றைப் போன்றது. நீங்கள் ஒருவரையொருவர் பார்த்து, நீங்களும் அதை ருசிக்க வேண்டும் என்று நினைக்கிறீர்கள். 'இன்னார் இதை அனுபவம் செய்திருக்கிறார், எனவே நானும் ஏன் அதைச் செய்யக்கூடாது?' என்று நீங்கள் நினைக்கிறீர்கள். அதனால், அந்த ஆசனத்தில் அமரும்போது, அதன் முட்கள் உங்களைக் குத்தினாலும், உங்களால் அதைக் கைவிட முடியவில்லை. ஆகவே, உங்களை ஏமாற்றும், வெளியே அழகாக இருக்கும் அகங்காரம் என்ற ஆசனத்தில் அமர்வதற்கு ஒருபோதும் முயற்சி செய்யாதீர்கள். நீங்கள் உங்களுடைய சுயமரியாதை என்ற ஆசனத்தில் அமர்ந்திருக்கும்போது, நீங்கள் உங்களை சதா சந்தோஷமானவராகவும், எப்போதும் மேன்மையானவராகவும், சகல பேறுகளின் சொரூபங்களாகவும் அனுபவம் செய்வீர்கள். தந்தையை அறிந்து, அவருடன் சந்திப்பைக் கொண்டாடும் உங்களுடைய சிறப்பியல்பை உங்களுடைய விழிப்புணர்வில் வைத்திருப்பதன் மூலம், நீங்கள் சதா மலர்ச்சியுடன் இருப்பீர்கள். சந்திரன் நட்சத்திரங்களைக் காண்பதில் மகிழ்ச்சி அடைகிறார் என்று உங்களுக்குக் கூறப்பட்டது. எனவே, நட்சத்திரங்களான நீங்கள் தந்தையைப் பின்பற்ற வேண்டும். அச்சா.

சதா தமது சுயமரியாதை ஆசனத்தில் ஸ்திரமாக இருப்பவர்களுக்கும், சதா தங்களை விசேட ஆத்மாக்களாகக் கருதி, ஏனைய ஆத்மாக்களைச் சிறந்தவர்களாக ஆக்குவதற்காகத் தமது சிறப்பியல்பை உபயோகிப்பவர்களுக்கும், சதா ஞான குரியனையும், ஞான சந்திரனையும் பின்பற்றுவவர்களுக்கும், இத்தகைய விசுவாசமான, கீழ்ப்படிவான, தகுதிவாய்ந்த குழந்தைகளுக்கும், பாப்தாதாவின் அன்பும், நினைவுகளும், நமஸ்காரங்களும் உரித்தாகட்டும்.

அவ்யக்த பாப்தாதா தாதிஜியைச் சந்திக்கிறார்: நீங்கள் அனைவருடைய சிறப்பியல்புகளையும் கண்மீர்கள், அல்லவா? உங்களுடைய பயணத்தின்போது நீங்கள் எதைக் கண்மீர்கள்? நீங்கள் இளையவர்களினதும், பழையவர்களினதும் சிறப்பியல்புகளைக் கண்மீர்கள். எனவே, அனைவரும் தமது சிறப்பியல்புகளைப் பற்றிச் செவிமடுக்கும்போது அல்லது தமது சிறப்பியல்புகளைப் பற்றிப் பேசும்போது சந்தோஷம் அடைகிறார்கள். அனைவரும் சந்தோஷமாக செவிமடுத்தார்கள், அல்லவா? (தாதிஜி அம்பாலாவிலும், பெரோஸாபாத்திலும் இடம்பெற்ற மேளாவின் செய்திகளைக் கூறினார்) அனைவரும் சிறப்பியல்புகளைப் பற்றி மட்டுமே பேசினால், என்ன நிகழும்? விசேடமானதொரு பணிக்காக சந்தோஷ முரசங்கள் ஒலிப்பதைப் போன்று, இசைக்கருவிகள், அதாவது, பிராமணக் குடும்பத்தில் எங்கும் இசை ஒலிக்கும். பயணம் குறுகியதாகவும், இனிமையானதாகவும் இருந்தது. நீங்கள் சந்தோஷச் சுரங்கத்தை எடுத்துச் சென்றீர்கள். அனைவரையும் சந்தோஷத்தால் நிறைத்துவிட்டுத் திரும்பி வந்திருக்கிறீர்கள். ஒவ்வோர் இடத்திலும் உள்ள ஊக்கமும், உற்சாகமும் அடுத்த இடத்தை விட அதிகமாகவே உள்ளது. தந்தையும் குழந்தைகளின் தைரியத்தையும், உற்சாகத்தையும் கண்டு, அவர்கள் அனைவர் மீதும் நற்குணங்களின் புகழ் என்ற பூக்களைத் தூவுகிறார். அச்சா.

குழுக்களைச் சந்திக்கிறார்:

- 1) நீங்கள் ஒவ்வொருவரும் உங்களுடைய மேன்மையான பாக்கியத்தை அறிவீர்களா? நீங்கள் மேன்மையான செயல்களைச் செய்வதன் மூலம் உங்களுடைய பாக்கியத்தை மேன்மையானதாக ஆக்குகிறீர்கள். உங்களுடைய செயல்கள் மேன்மையானவையாக இருக்கும் அளவிற்கு, உங்களுடைய பாக்கிய ரேகையும் நீண்டதாகவும், தெளிவாகவும் இருக்கும். உங்களுடைய கைகளில் இருந்து உங்களுடைய அதிர்ஷ்டத்தைப் பார்ப்பதற்கு முயற்சி செய்யும் கைரேகை சாஸ்திரம் கூறுவோர் எதைப் பார்க்கிறார்கள்? அவர்கள் உங்களுடைய பாக்கியரேகை நீண்டதாக இருக்கிறதா அல்லது அவ்வப்போது அதில் முறிவுகள் காணப்படுகின்றனவா என்று பார்ப்பார்கள். இங்கும் அவ்வாறே. நீங்கள் சதா மேன்மையான செயல்களைச் செய்தால், உங்களுடைய பாக்கியரேகை மிகவும் நீண்டதாகவும், தெளிவாகவும், எல்லா வேளையும் மேன்மையானதாகவும் இருக்கும். நீங்கள் சிலவேளைகளில் மேன்மையான செயல்களைச் செய்து, ஏனைய வேளைகளில் சாதாரணமான செயல்களைச் செய்தால், உங்களுடைய ரேகை இங்கும் அங்கும் முறிந்தே காணப்படும். அது நிரந்தரமானதாக இருக்கமாட்டாது. நீங்கள் சிலவேளைகளில் நின்றவிடுவீர்கள். ஏனையவேளைகளில் முன்னேறுவீர்கள். எனவே, எப்போதும் மேன்மையான செயல்களைச் செய்பவர்கள் ஆகுங்கள். தந்தை உங்களுக்கு உங்களுடைய பாக்கியத்தை மேன்மையானதாக்குவதற்கான வழிமுறையான மேன்மையான செயல்களைக் காட்டுகிறார்.

உங்களுடைய பாக்கியத்தை உருவாக்குவது இலகுவானது! மேன்மையான செயல்களைச் செய்யுங்கள். அதன் மூலம் பலமில்லியன் மடங்கு பாக்கியசாலிகளாக இருக்கும் பாக்கியத்தைப் பெற்றுக் கொள்ளுங்கள். மேன்மையான செயல்களைச் செய்வதன் அடிப்படையானது, மேன்மையான விழிப்புணர்வைக் கொண்டிருப்பதாகும். அதிமேன்மையான தந்தையின் உணர்வைக் கொண்டிருப்பதெனில், மேன்மையான செயல்களைச் செய்தல் என்று அர்த்தமாகும். இந்தளவிற்கு நீங்கள் பாக்கியசாலிகளா? நீங்கள் அனைவரும் பாக்கியசாலிகளே. ஆனால் உங்களுடைய இலக்கம் நீங்கள் மேன்மையானவர்களா அல்லது சாதாரணமானவர்களா என்பதை அடிப்படையாகக் கொண்டது. எனவே, நீங்கள் அனைவரும் உங்களுடைய பாக்கியரேகையை எல்லா வேளைக்கும் வரைந்துவிட்டீர்களா அல்லது நீங்கள் குறுகியதொரு ரேகையை மட்டுமே வரைந்திருக்கிறீர்களா? உங்களுடைய ரேகை நீண்டதல்லவா? அது நிரந்தரமானதல்லவா? அது அவ்வப்போது உடையாமல், எல்லா வேளைக்கும் தொடர்கிறது. நீங்கள் அதிபாக்கியசாலிகள்! நீங்கள் இப்போதும் பாக்கியசாலிகள். உங்களுடைய எதிர்காலப் பல பிறவிகளுக்கும் பாக்கியசாலிகள்.

- 2) நீங்கள் அனைவரும் இந்த நாடகத்தில் உங்களைத் தந்தையிடம் அன்பு கொண்டவர்களாகவும், தந்தையுடன் ஒத்துழைப்பவர்களாகவும் கருதியவண்ணம் செயற்படுகிறீர்களா? ஆத்மாக்களான நாங்கள் இத்தகைய மேன்மையான பாக்கியத்தைப் பெற்றிருக்கிறோம். நீங்கள் எப்போதும் உங்களுடைய இந்த வேலையை நினைவில் வைத்திருக்கிறீர்களா? தொழில்வல்லுனராக உள்ள ஆத்மாவுடன் பணிபுரியும் ஒருவர் தன்னை உயர்ந்தவராகக் கருதுவதைப் போன்று, உங்களுடைய பாகமும், பணியும் தந்தையுடனேயே ஆகும். எனவே, உங்களுடைய பாகமும் அதிமேன்மையானது. நீங்கள் இதை உணர்ந்திருக்கிறீர்களா? முன்னர், நீங்கள் சில விநாடிகள் தரிசனத்தைப் பெறுவதற்காக அழைத்தீர்கள். நீங்கள் அந்த ஆசையைக் கொண்டிருந்தீர்கள், அல்லவா? உங்களால் இதற்கான உரிமையைக் கொண்டிருப்பதை விரும்பவோ அல்லது நினைக்கவோ முடியவில்லை. நீங்கள் இதை அசாத்தியம் என்றே கருதியிருந்தீர்கள். எவ்வாறாயினும், இப்போது, அசாத்தியம் என்று கருதியது சாத்தியமாகி உள்ளது. அது நடைமுறையில் நிகழ்கிறது. எனவே, நீங்கள் இந்த விழிப்புணர்வைக் கொண்டிருக்கிறீர்களா? நீங்கள் எல்லா வேளையும் இதைக் கொண்டிருக்கிறீர்களா அல்லது சிலவேளைகளில் மட்டுமா? நீங்கள் சிலவேளைகளில் மட்டுமே இந்த விழிப்புணர்வைக் கொண்டிருந்தால், உங்களுடைய பேறு என்னவாக இருக்கும்? நீங்கள் சிலவேளைகளில் மட்டுமே இராச்சியத்தைப் பெறுவீர்கள். சிலவேளைகளில், நீங்கள் அரசர் ஆகுவீர்கள். சிலவேளைகளில் பிரஜை ஆகுவீர்கள். சதா ஒத்துழைப்பவர்கள் எப்போதும் அரசர்களாகவே இருப்பார்கள். நீங்கள் கொண்டிருக்கும் உரிமை அழியாததும், எல்லா வேளைக்கும் உரியதும் ஆகும். தந்தை உத்தரவாதம் அளித்துள்ள காலப்பகுதியான அரைக்கல்பத்திற்கு நீங்கள் எல்லா வேளைக்குமான இராச்சியத்தைப் பெற முடியும். எவ்வாறாயினும், நீங்கள் ஒரு இராஜயோகியாக இல்லாவிட்டால், உங்களால் இராச்சியத்தைப் பெற முடியாது. நீங்கள் எல்லா வேளைக்கும் எதையாவது பெறுகின்ற வாய்ப்பு இருக்கும்போது, ஏன் அதைக் குறுகிய காலத்திற்கு மட்டும் ஏற்றுக் கொள்கிறீர்கள்? அச்சா.
- 3) சங்கமயுகத்தை புதிய யுகம் என்றும் அழைக்க முடியும். ஏனெனில் அனைத்தும் புதியதாகுகிறது. புதிய யுகத்தைச் சார்ந்த ஒவ்வொரு கணமும், ஒவ்வொரு செயலும் புதியதாகுகின்றன. நீங்கள் விழித்தெழும் முறை, உங்களுடைய பேச்சு, அசைகின்ற முறை அனைத்தும் புதியதாகுகின்றன. அதாவது, அலௌகீகம் ஆகுகின்றன. புதிய அக்கறை, புதிய சூழ்நிலை, அனைத்தும் புதியவை. நீங்கள் உங்களுடைய விழிப்புணர்வில் புதுமையைக் கொண்டிருக்கிறீர்கள். உங்களுடைய விழிப்புணர்வைப் போன்றே, உங்களுடைய ஸ்திதியும் அமைகிறது. உங்களுடைய உரையாடல்கள் புதியவை. நீங்கள் சந்திக்கும் முறை புதியது. அனைத்தும் புதியவை. நீங்கள் மற்றவர்களைப் பார்க்கும்போது, ஆத்மாக்கள் ஆத்மாக்களைப் பார்க்கிறார்கள். முன்னர், நீங்கள் சரீரத்தையே பார்த்தீர்கள். ஆனால் இப்போது நீங்கள் ஆத்மாவைப் பார்க்கிறீர்கள். முன்னர், நீங்கள் மற்றவர்களுடன் தொடர்பில் வரும்போது, அது விகாரங்களின் பல் உணர்வுகளுடனேயே இருந்தது. இப்போது, சகோதரத்துவப் பார்வையுடனேயே நீங்கள் மற்றவர்களுடன் தொடர்பு கொள்கிறீர்கள். நீங்கள் இப்போது தந்தையின் சகபாடிகள் ஆகியிருக்கிறீர்கள். முன்னர், உங்களுக்கு லௌகீக சகபாடிகள் இருந்தார்கள். பிராமணர்களின் மொழியும் புதியது. உலக மக்களால் உங்களுடைய மொழியைப் புரிந்து கொள்ள முடியாது. கடவுள் வந்திருக்கிறார் என்று நீங்கள் அவர்களுக்குக் கூறினாலும், அவர்கள் வியப்படைவார்களே அன்றி, எதையும் புரிந்து கொள்ள மாட்டார்கள். 'நீங்கள் என்ன கூறுகிறீர்கள்?' என்றே அவர்கள் கேட்பார்கள். உங்களுடைய அனைத்தும் புதியவை. எனவே, ஒவ்வொரு விநாடியும் உங்களுக்குள் புதுமை இருக்க வேண்டும். ஒரு விநாடிக்கு முன்னர் நீங்கள் கொண்டிருக்கும் ஸ்திதியே, அடுத்த விநாடியும் இருக்கக்கூடாது. ஆனால் அதைவிட உயர்ந்ததாக இருக்க வேண்டும். இதுவே விரைவான முயற்சி எனப்படுகிறது. சிலவேளைகளில் ஏறுகின்ற ஸ்திதியிலும், சிலவேளைகளில் நிற்கின்ற ஸ்திதியிலும் இருப்பவர்களை முதலாம் இலக்க முயற்சியாளர்கள் என்று அழைக்க முடியாது. முதலாம் இலக்க முயற்சியாளர்களின் அடையாளம், அவர்கள் ஒவ்வொரு விநாடியும்,

ஒவ்வோர் எண்ணத்திலும் ஏறுகின்ற ஸ்திதியையே அனுபவம் செய்வார்கள். அது இப்போது 80% ஆக இருந்தால், ஒரு விநாடியின் பின்னர், 81% ஆக இருக்க வேண்டும். அது 80% இலேயே இருக்கக்கூடாது. ஏறுகின்ற ஸ்திதி என்றால் சதா முன்னேறிச் செல்லுதல் என்று அர்த்தமாகும். பிராமண வாழ்க்கையின் பணியானது முன்னேறிச் செல்வதுடன், மற்றவர்களையும் முன்னேறிச் செய்வதாகும். உங்களுடைய ஏறுகின்ற ஸ்திதியில் அனைவருக்கும் நன்மை உள்ளது. உங்கள் அனைவருக்கும் இந்தப் பொறுப்பு உள்ளது. அச்சா.

ஆசீர்வாதம்: நீங்கள் ஒழுக்கினால் வீணாகுவதை முடிப்பதன் மூலம் குறைந்தளவு செலவில் மகத்தான போற்றுதலைப் பெற்று சக்திசாலி ஆகுவீர்களாக. சங்கமயுகத்தில் நீங்கள் பாப்தாதாவிடமிருந்து பெற்ற பொக்கிஷங்கள் அனைத்தையும் வீணாக்குவதை நிறுத்துங்கள். நீங்கள் குறைந்தளவு செலவில் மகத்தான போற்றுதலைப் பெறுவீர்கள். வீணாகுவதைத் தடுத்தல் என்றால் சக்திசாலி ஆகுதல் என்று அர்த்தம். சக்தி இருக்கும்போது, வீணாகுதல் என்று எதுவும் இருப்பது சாத்தியம் இல்லை. ஒழுக்கின் மூலம் வீணாகுதல் ஏற்படுமாயின், நீங்கள் எத்தனை முயற்சி செய்தாலும் அல்லது கடினமாக உழைத்தாலும், உங்களால் சக்திசாலி ஆகமுடியாது. எனவே, உங்களுடைய ஒழுக்கைச் சோதித்து அதை முடிவிற்குக் கொண்டுவருங்கள். நீங்கள் சக்திசாலி ஆகுவதுடன், எந்தவிதமான வீணாகுதலும் இருக்கமாட்டாது.

சுலோகம்: உங்களுடைய குடும்பத்துடன் வாழும்போது, சம்பூரணமாகத் தூய்மையாக இருத்தல் ஒரு யோகி மற்றும் ஞானி ஆத்மாவின் சவால் ஆகும்.

ஓம் சாந்தி